

## संक्षिप्त समाचार

## सम्मानित किए गए चिकित्सक एवं सहयोगी

दुर्ग (चिन्ताक)। रमेश चंद्र फाउंडेशन और ओम सत्यम जन विकास समिति के संयुक्त तत्वाधान में मेडिकल कैंप में उल्लेखनीय योगदान के लिए चिकित्सक और सहयोगियों का सम्मान किया गया। कार्यक्रम के मुख्य अतिथि समाज कल्याण विभाग के उपसंचालक डीपी ठाकुर, अध्यक्षता परिवेक्षक अधिकारी कमलेश पटेल ने किया। उल्लेखनीय योगदान के लिए सम्मानित चिकित्सक मानसी गुलाटी स्त्री रोग, डॉ. अभिषेक खरे दंत रोग, जिला चिकित्सालय के नेत्र विभाग के नेत्र सहायक अधिकारी अरुण सिंह, डॉ. धनश्री, डॉ. अनुष्का, गोविंद आहूजा, ओम सत्यम जन विकास समिति अध्यक्ष सीताराम ठाकुर सचिव एवं जीवन दीप समिति के कार्यकारी सदस्य दिलीप ठाकुर, जिला कांग्रेस कमेटी प्रवक्ता देवेश मिश्रा, ज्ञानेश सिस्टर आरती हीना आदि शामिल थे।

## श्रमिकों से ली गई राशि हुई वापस

बालोद (चिन्ताक)। ई-श्रम कार्ड बनाने के लिए श्रमिकों से राशि लेने की जानकारी मिलने पर कलेक्टर जनमेयज महोदय ने तत्काल सज्ञान में लिया और श्रम पदाधिकारी को तत्काल कार्यवाही किए जाने के निर्देश दिए। श्रम पदाधिकारी संजय सिंह ने बताया कि शासन के निर्देशानुसार ई-श्रम कार्ड पंजीकरण का कार्य ई-डिस्ट्रिक्ट मैनेजर के अधीनस्थ समस्त कॉमन सर्विस सेंटर द्वारा किया जा रहा है।

## स्वस्थ बालक - बालिका स्पर्धा 8 से

खास बात

6 वर्ष तक के बच्चे होंगे शामिल

बच्चों को दिया जाएगा स्वास्थ्य प्रमाण-पत्र

समेकित बाल विकास योजना के सेवाओं से छूटे बच्चों को भी मिलेगा लाभ

रायपुर (चिन्ताक)। बच्चों के पोषण, स्वास्थ्य और वेलनेस के मुद्दों पर समुदाय को संगठित और संवेदनशील बनाने के लिए आगामी 8 से 14 जनवरी के मध्य 0 से 6 वर्ष तक के बच्चों का 'स्वस्थ बालक - बालिका स्पर्धा' का आयोजन राष्ट्रीय स्तर पर किया जा रहा है। इस स्पर्धा के लिए

## सभी पंजीकृत किसानों से खरीदेंगे धान, निश्चित रहे किसान

## चर्चा

आर जामगांव में गुरु घासीदास जयंती समारोह में हिस्सा लेने आए मुख्यमंत्री भूपेश ने किसानों को किया आश्वासन

सेलूद व जामगांव में बनेगा सभागार

दुर्ग (चिन्ताक)। प्रदेश में धान खरीदी तेजी से हो रही है अब तक लगभग 58 प्रतिशत किसानों का धान खरीदा जा चुका है हम सभी पंजीकृत किसानों से धान खरीदने प्रतिबद्ध हैं। मुख्यमंत्री श्री भूपेश बघेल ने यह बात पाटन ब्लाक के आर जामगांव में आयोजित गुरु घासीदास समारोह में कही। मुख्यमंत्री ने इस मौके पर कहा कि सभी सोसाइटी में किसानों के लिए धान खरीदी के अच्छे प्रबंध करने के निर्देश दिए गए हैं और इसके लिए बेहतर व्यवस्था बनाई गई है। उन्होंने कहा कि पिछले साल 92 लाख



## मुख्यमंत्री बघेल आयोजित गुरु घासीदास समारोह में हुए शामिल

मौद्रिक टन धान खरीदी हुई थी, इस साल एक करोड़ मौद्रिक टन धान खरीदी होने की संभावना है। उन्होंने कहा कि देशभर में डीएपी का संकट है और छत्तीसगढ़ में इस संकट से निपटने के लिए वर्मी कंपोस्ट एवं सुपर कंपोस्ट के निर्माण को बढ़ावा देने का बड़ा

लाभ हुआ है। मुख्यमंत्री ने वहां मौजूद किसानों से वर्मी कंपोस्ट से आए उत्पादन के बारे में पूछा। किसानों ने बताया कि वर्मी कंपोस्ट से अच्छी फसल हुई है फसल की चमक भी अच्छी है। मुख्यमंत्री ने कहा कि छत्तीसगढ़ ने पूरे देश में गोधन न्याय योजना के

माध्यम से मिसाल स्थापित की है। इस बार राजपथ में छत्तीसगढ़ के गोधन न्याय योजना की अनुपम झांकी भी दिखेगी और प्रदेश में हो रहे कृषि से संबंधित नवाचारों की झलक भी देखने को मिलेगी। मुख्यमंत्री ने कहा कि पहले गोबर केवल लीपने के काम आता था अब यह

पोतने के काम भी आएगा। गोबर से पेंट बनाने के लिए काम चल रहा है। इसके अलावा गांव में गोबर के माध्यम से बिजली का उत्पादन भी होगा। इसके लिए बार्क के विशेषज्ञ शोध ही आएंगे और इस पर तकनीकी रूप से काम आगे बढ़ेगा।

मुख्यमंत्री ने इस अवसर पर अपने संबोधन में कहा कि गुरु घासीदास का संदेश मनखे-मनखे एक समान का था। उनके द्वारा दिया गया समानता का यह भाव छत्तीसगढ़ी समाज में गहराई से पनपा है। सतनाम पंथ का सफेद ध्वज शांति का प्रतीक है। मुख्यमंत्री ने इस अवसर पर कहा कि नशा सामाजिक बुराई की जड़ है इस वजह से महिलाओं को विशेष रूप से तकलीफों का सामना करना पड़ता है। चाहे सतनाम समाज हो या अन्य सभी समाज, सभी समाजों से अगर नशा मुक्ति की पहल हो, जन जागरूकता अभियान तेजी से चलाया जाए तो इस बुराई को कम करने में बड़ी सहायता मिलेगी मुख्यमंत्री ने इस अवसर पर आर जामगांव एवं सेलूद में सभागार भवन के निर्माण की घोषणा भी की।

## सेवानिवृत्त हुए कर्मचारियों को आयुक्त ने शॉल ओढ़ाकर दी बिदाई

रिसाली (चिन्ताक)। साडा कार्यकाल से लेकर रिसाली नगर पालिक निगम गठन बाद 39 वर्षों तक सेवाएं देने वाले सहायक ग्रेड दो किशोर बघेल व सफई कामगार पालन दास को सेवानिवृत्त पर बिदाई दी गई।

रिसाली नगर पालिक निगम के मुख्य कार्यालय भवन परिसर में समारोह का आयोजन शुक्रवार को किया गया। आयुक्त आशीष देवांगन ने दोनों सेवानिवृत्त कर्मचारियों को शॉल ओढ़ाया और उपहार देकर सम्मानित कर बिदाई दी। इस अवसर पर आयुक्त ने क्रमशः 39 व 25 वर्ष तक



सेवाएं देने वालों दोनों कर्मचारियों के उज्वल भविष्य की कामना करते हुए उपस्थित कर्मचारियों व अधिकारियों को निष्ठापूर्वक कार्य करने की बात कही। उन्होंने कहा कि सेवानिवृत्त होने वाले दोनों कर्मचारियों के

पास अनुभव का खजाना है। वे समय-समय पर निगम के अन्य कर्मचारियों को मार्गदर्शन दे। इस अवसर पर कार्यपालन अभियंता सुशील बाबर, अधीक्षक देवव्रत देवांगन, सहायक अभियंता आर के जैन, उपअभियंता डिगेश्वरी चंद्राकर,

उमयंती ठाकुर, नितीश अमन साहू, कर्मचारी यूनियन के अध्यक्ष गोपाल सिन्हा, लेखा अधिकारी ऐमन चंद्राकर, स्वास्थ्य विभाग के बृजेन्द्र परिहार, राजस्व विभाग के संजय वर्मा, स्टेनो चन्द्रपाल हरमूख आदि उपस्थित थे।

## छत्तीसगढ़ के 7 अस्पतालों को राष्ट्रीय गुणवत्ता आश्वासन प्रमाण-पत्र

## स्वास्थ्य मंत्री ने अधिकारियों-कर्मचारियों को दी बधाई

रायपुर (चिन्ताक)। उत्कृष्ट स्वास्थ्य सेवा और मरीजों को बेहतर इलाज उपलब्ध कराने वाले छत्तीसगढ़ के सात सरकारी अस्पतालों को केन्द्रीय स्वास्थ्य एवं परिवार कल्याण मंत्रालय द्वारा राष्ट्रीय गुणवत्ता आश्वासन मानक प्रमाण-पत्र प्रदान किया गया है। साथ ही कोडगांव जिला अस्पताल को प्रसव कक्ष और मेटरिनिटी ऑपरेशन थियेटर की उत्कृष्ट सुविधाओं तथा प्रसूताओं एवं गर्भवती महिलाओं को अच्छी देखभाल के लिए 'लक्ष्य' प्रमाण-पत्र प्रदान किया गया है। केन्द्रीय स्वास्थ्य मंत्रालय ने प्रदेश के दो जिला अस्पतालों, दो प्राथमिक स्वास्थ्य केन्द्रों तथा तीन शहरी प्राथमिक स्वास्थ्य केन्द्रों को गुणवत्ता प्रमाण-पत्र से नवाजा है।

स्वास्थ्य मंत्री टी.एस. सिंहदेव ने समर्पित स्वास्थ्य सेवाओं के लिए उत्कृष्टता प्रमाण-पत्र हासिल करने वाले इन सभी अस्पतालों के अधिकारियों-

कर्मचारियों को बधाई दी है। उन्होंने भरोसा जताया है कि ये अस्पताल आगे भी अपनी उत्कृष्टता बरकरार रखते हुए मरीजों की सेवा करेंगे और प्रदेश के दूसरे अस्पतालों के लिए नए प्रतिमान स्थापित करेंगे। स्वास्थ्य मंत्री ने इस उपलब्धि के लिए स्वास्थ्य विभाग के प्रमुख सचिव डॉ. आलोक शुक्ला, संचालक स्वास्थ्य सेवाएं नीरज बंसोड़ और राष्ट्रीय स्वास्थ्य मिशन की संचालक डॉ. प्रियंका शुक्ला सहित संबंधित जिलों के मैदानी अधिकारियों को भी बधाई दी है।

भारत सरकार द्वारा मुंगेली जिला चिकित्सालय और नारायणपुर जिला चिकित्सालय को राष्ट्रीय गुणवत्ता आश्वासन मानक प्रमाण-पत्र प्रदान किया गया है। वहीं बलौदाबाजार-भाटापारा जिले के कट्यो और गरियाबंद के कोपरा प्राथमिक स्वास्थ्य केन्द्र को राष्ट्रीय गुणवत्ता आश्वासन मानक प्रमाण-पत्र मिला है।

## मुआवजा और क्षतिपूर्ति की मांग को लेकर ग्रामीण लामबंद

दुर्ग (चिन्ताक)। स्टेट रोड डेवलपमेंट कॉर्पोरेशन द्वारा दुर्ग ग्रामीण क्षेत्र में लोक निर्माण विभाग के माध्यम से बनाये जा रहे सड़क के जद में आने वाले प्रभावित ग्रामीणों की बैठक ग्राहक मातरो तथा मचांदुर के ग्रामीण भी शामिल हुए ग्रामीणों ने बैठक में शामिल छत्तीसगढ़ स्वाभिमान मंच के अध्यक्ष एड. राजकुमार गुप्त को बताया कि छत्तीसगढ़ शासन के आबादी पट्टे की भूमि को भी अतिक्रमण बताकर उस पर निर्मित मकान आदि ढांचों को पीडब्ल्यूडी द्वारा बलपूर्वक तोड़ा जा रहा है इसी प्रकार लगानी जमीन को भी सरकारी भूमि पर अतिक्रमण बताकर कब्जा छोड़ने दबाव बनाया जा रहा है जिससे ग्रामीण भारी दहशत में हैं। मंच के अध्यक्ष राजकुमार

गुप्त ने पीड़ित ग्रामीणों को बताया कि प्रचलित आबादी में कब्जा धारी कब्जे की भूमि का मालिक होता है अतिक्रमणकारी नहीं कब्जे की भूमि से बेदखल किये जाने की स्थिति में प्रभावित होने वालों को उसी प्रकार मुआवजा राशि का अधिकार है जिस प्रकार लगानी जमीन में, उनके पास पट्टा हो या ना हो, इसके अलावा कब्जे की भूमि में निर्मित ढांचों के लिये क्षतिपूर्ति राशि का भी अधिकार है। मंच के अध्यक्ष ने सड़क निर्माण करने वाले पीडब्ल्यूडी पर आरोप लगाया कि अतिक्रमण हटाने का कानूनी अधिकार नहीं होने के बावजूद उन्होंने ग्रामीणों को अतिक्रमण हटाने का नोटिस जारी किया है, ग्रामीण क्षेत्र में अतिक्रमण हटाने का अधिकार सिर्फ ग्राम पंचायत और तहसीलदार को है,

## शुक्ल की पुण्यतिथि पर श्रद्धांजलि अर्पित

भिलाई (चिन्ताक)। अविभाजित म.प्र. के प्रथम मुख्यमंत्री स्वतंत्रता संग्राम सेनानी भविष्य दृष्टा एवं जननेता पं. रविशंकर शुक्ल की 64वीं पुण्यतिथि इस्पात नगरी भिलाई सेक्टर 9 चौक भूमि प्रतिमा के समक्ष श्रद्धांजलि सभा के रूप में इस्पात नगरी एवं कांग्रेसजनों एवं आमनों द्वारा शुक्ल को श्रद्धांजलि दी गई।

रायपुर से शुक्ल परिवार की श्रीमती माया रानी शुक्ला सहित प्रथम पूर्व महापौर सुनीता लोधी, सतीष शुक्ला महासचिव कान्य कुब्ज समाजिक चेतना मंच, पूर्व कांग्रेस जिलाध्यक्ष तुलसी साहू, श्रमिक नेता पूर्व पार्षद प्रभुनाथ मिश्रा, सोदेश शुक्ला, गणेश खान, शंख अकरम, नगीना दास, राजेश साहू, मो. सबीद कुरेशी, अशोक गिरी आदि ने संबोधित कर कार्यक्रम को सफल बनाया।

## लक्ष्मीनगर नेवई में मनी गुरु घासीदास जयंती



भिलाई (चिन्ताक)। महिला सतनाम समिति लक्ष्मी नगर नेवई के वार्ड 32 में संत शिरोमणि गुरु बाबा घासीदास की 265वीं जयंती मनाई गई। आयोजन के पूर्व स्कूली छात्राओं ने समीपवर्ती क्षेत्र जलाराम चौक से लक्ष्मी नगर स्थित सभास्थल तक पंथी नृत्य एवं मंगलभजन प्रस्तुत किया।

इस अवसर पर समिति की अध्यक्ष लक्ष्मी बघेल, महासचिव सरस्वती देशलहरे, रामेश्वरी सिरमौर, उपाध्यक्ष कमलेश्वरी चतुर्वेदी, कोषाध्यक्ष विकटोरिया

खुटियारे, चंद्रवती कुरी, सचिव तामेज्वती सिरमौर, जयश्री जांगड़े, संरक्षक अमृत देशलहरे, इंदु कोसरे, शशि कला भारद्वाज, संचालक साहेबदास जांगड़े, सलाहकार उपसहाराम देशलहरे, संपतलाल चतुर्वेदी, प्रबंधक राधेरमण बुधेल, दिलीप खुटियारे, किशोर भारद्वाज, माला निर्मलकर, श्यामा डोंगरे, उत्तरा, संध्या, राधा, विमलेश, मिनी, लीला, कीर्ति, अरुण उमरेडकर, रामनाथ साहू, कृष्णा आदि सहित विभिन्न समाज के नानारिक बड़ी संख्या में उपस्थित थे।

## स्वच्छ सर्वेक्षण 2022 में अब्बल आने लिया प्रशिक्षण

कार्यक्रम

7500 अंकों की होगी प्रतियोगिता

मापदंड के अनुरूप सफाई तथा विभिन्न माध्यमों से लोगों को स्वच्छता के लिए किया जाएगा प्रेरित

कचरे के बेहतर निष्पादन पर किया जाएगा फोकस



भिलाई (चिन्ताक)। भिलाई निगम क्षेत्र में स्वच्छ सर्वेक्षण के मापदंड के अनुरूप कार्य करने, विभिन्न माध्यमों से नागरिकों में स्वच्छता के प्रति जागरूकता लाने सहित शहर को स्वच्छ और सुंदर बनाए रखने के लिए निगम के सभागार में अधिकारी कर्मचारियों को प्रशिक्षण दिया गया। स्वच्छ सर्वेक्षण 2022 कुल 7500 अंकों की प्रतियोगिता के साथ आयोजित होगा। इसमें सर्विस लेवल प्रोग्राम के तहत 3000 अंक, वाटर प्लस के तहत 1000 अंक जीएफपी के तहत 1250 अंक एवं सिटीजन फीडबैक में 2250 अंक निर्धारित हैं।

स्वच्छ सर्वेक्षण-2022 में भिलाई निगम को उत्कृष्ट स्थान मिल सके इसके लिए पीएमयू हरीश ठाकुर ने निगम के

अधिकारी/कर्मचारियों को केन्द्रीय शहरी आवास मंत्रालय की ओर से स्वच्छ सर्वेक्षण-2022 के अंतर्गत जारी टूलकिट गाइडलाइन पुस्तिका और ई-लिंग कोर्स के बारे में बताया। कार्यक्रम में निगम आयुक्त प्रकाश सर्वे सहित निगम के अभियंता, स्वास्थ्य अधिकारी, जोन स्वास्थ्य अधिकारी, स्वच्छता निरीक्षक व पर्यवेक्षकों की मौजूदगी में फीडबैक, सर्वेक्षण और डाक्यूमेंट से संबंधित कार्यों को पावर पॉइंट के माध्यम से प्रेजेंटेशन दिया। कार्यक्रम में स्वच्छ सर्वेक्षण के सभी बिंदुओं पर निर्धारित अंक, कचरे का निष्पादन के तरीकों पर विस्तार से जानकारी दी गई।

निगम आयुक्त प्रकाश सर्वे ने स्वास्थ्य विभाग के अधिकारी/कर्मचारियों को गाइडलाइन के मुताबिक फीडबैक, कचरों का पृथकीकरण, सिंगल यूज प्लास्टिक के निष्पादन के साथ ही हानिकारक कचरों के विनिर्णय जैसे कई महत्वपूर्ण कार्यों को गंभीरता पूर्वक कार्य करने के निर्देश दिए। इस दौरान सभागार में उपस्थित फीडबैक के कर्मचारियों को सफाई कार्य का सतत मॉनिटरिंग और जन शिकायतों का त्वरित निराकरण करने के निर्देश दिए गए। सामुदायिक शौचालय में लाइट, खिड़की, दरवाजे इत्यादि की बेहतर व्यवस्था बनाने, शौचालयों में पानी की व्यवस्था, निरंतर सफाई और हमेशा केयर टेकर रखने के निर्देश दिए गए। स्वच्छ सर्वेक्षण 2022 की

कार्यशाला में स्वास्थ्य अधिकारी धर्मेन्द्र मिश्रा, कार्यपालन अभियंता संजय बागड़े एवं डीके वर्मा सहित अन्य अधिकारी/कर्मचारी मौजूद रहे।

## कचरे का निष्पादन बेहतर हो

स्वच्छ सर्वेक्षण के मापदंडों के तहत सफाई कार्यों को संपादन के लिए आयोजित प्रशिक्षण कार्यक्रम में कचरे के निष्पादन को बेहतर तरीके से करने की जानकारी दी गई। व्यवसायिक क्षेत्रों में सभी ठेले, खोमचे में अनिवार्य रूप से डस्टबिन रखने, सूखा एवं गीला कचरे को पृथक रखने की जागरूकता, डोर टू डोर कचरा को सौ फीसदी करते हुए शहर से निकलने वाले कचरे का पृथकीकरण एवं घरो, होटल एवं रेस्टोरेंट में होम कम्पोस्ट पर फोकस करने कहा गया।

## पूनम के तबला वादन से शुरु हुआ जालंधर का हरिवल्लभ संगीत सम्मेलन

भिलाई (चिन्ताक)। देश के प्रसिद्ध हरिवल्लभ जयंती सम्मेलन की 146वीं कड़ी की शुरुआत छत्तीसगढ़ की बेटी भिलाई निवासी पूनम सपें के तबला वादन से हुई। श्रीदेवी तालाब मंदिर जालंधर में आयोजित उद्घाटन समारोह के मुख्य अतिथि पंजाब के राज्यपाल बनवारीलाल पुरोहित थे। श्रीबाबा हरिवल्लभ जयंती स्पर्धा 2019 सीनियर कैटेगरी की विजेता पूनम सपें ने कॉमर्स में मास्टर डिग्री के साथ इंदिरा कला संगीत विश्वविद्यालय खैरागढ़ से एम.ए. (तबला) किया।

उन्होंने तबले की प्रारंभिक शिक्षा पिता एवं गुरु गोवर्धनलाल सपें से अर्जित की। तत्पश्चात पंडित तबलावादक पार्थसारथी मुखर्जी से शिक्षा ली। उपरोक्त आयोजन में उनके संगतकार के रूप में

उनके अग्रज रामचंद्र सपें शामिल थे। इस तीन दिवसीय समारोह में तेजस्विनी वर्नेकर गायन, विकास साहू शहनाई, उदय भावलकर ध्रुपद, डॉक्टर वर्षा अग्रवाल संतर, पंडित रीतू मजूमदार बांसुरी, प्रभाकर जोषान उमरी, दिव्यांग श्रीवास्तव संतर, आशुप्रीत कौर व अनुवाला गायन, अस्मर हुसैन वायलिन, सानिका कुलकर्णी गायन, पुरबयान चर्चजी सितार और पंडित विजय चाटे तबले की जुगलबंदी, मनोज सोलंकी पखावज, डॉक्टर अलंकार सिंह गायन, सुभाष घोष सरस्वणी वादन, सानिया पाटणकर गायन, सुधीर पांडेय तबला तथा कौशिकी चक्रवर्ती का गायन हुआ। इस अवसर पर देश के विभिन्न प्रदेशों से आए कलाकार एवं संगीत प्रेमी उपस्थित थे।

